

नवीन शासकीय व विभागीय स्तरावरील शासकीय वसति गृहामध्ये ॲट्रोसिटी ॲक्ट अंतर्गत अन्यायग्रस्त मुलामुलींना राखीव जागा ठेवण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१५/ प्र.क्र.१२६/शिक्षण-२
मंत्रालय, विस्तार भवन, मुंबई-४०० ०३२.
दिनांक : २० फेब्रुवारी, २०१६

वाचा -

- १) शासन निर्णय, सामाजिक न्याय व विशेष सहाय्य विभाग, क्रमांक: बीसीएच- २०१२ / प्र. क्र . ८५/शिक्षण-२, दि. २२ मे, २०१२.
- २) शासन निर्णय, सामाजिक न्याय व विशेष सहाय्य विभाग, क्रमांक: बीसीएच-२०१२/ प्र.क्र.११६/शिक्षण-२, दि. ३० जुलै, २०१४.
- ३) शासन निर्णय, सामाजिक न्याय व विशेष सहाय्य विभाग, क्रमांक: बीसीएच-२०१५/ प्र.क्र.११/शिक्षण-२, दि. १८ जून, २०१५.

प्रस्तावना -

राज्यात मागासवर्गीय विद्यार्थ्यांसाठी सामाजिक न्याय विभागामार्फत नवीन १०० वसतिगृहे व ७ विभागीय स्तरावरील शासकीय वसतिगृहांसाठी दि. ३० जुलै, २०१४ च्या शासन निर्णयानुसार सुधारित आरक्षण निश्चित करण्यात आलेले आहे. सदर शासकीय वसतिगृहांमध्ये ॲट्रोसिटी ॲक्ट अंतर्गत अन्यायग्रस्त असलेल्या मुलामुलींना वसतिगृह प्रवेशामध्ये काही जागा ठेवण्याची बाब शासनाच्या विचाराधीन होती.

शासन निर्णय -

सामाजिक न्याय विभागांतर्गत असलेल्या नवीन १०० शासकीय मागासवर्गीय वसतिगृहांसाठी तसेच विभागीय स्तरावरील ७ मागासवर्गीय वसतिगृहांसाठी उपरोक्त शासन निर्णय, दि. ३०/७/२०१४ नुसार अनुसूचित जाती-८० टक्के, विजाभज-१० टक्के आणि इमाव व विमाप्र- १० टक्के असे सामाजिक आरक्षण असून, त्या त्या प्रवर्गामधील अपंग विद्यार्थ्यांसाठी ३ टक्के समांतर आरक्षण ठेवण्यात आले आहे. तसेच, उपरोक्त शासन निर्णय दि.२२/०५/२०१२ अन्वये नव्याने ३ वसतिगृहे सुरु करण्यास मान्यता देण्यात आली आहे.

उपरोक्त प्रमाणे एकूण १०३ नवीन शासकीय मागासवर्गीय वसतिगृहे व ७ विभागीय स्तरावरील मागासवर्गीय वसतिगृहांसाठी असलेल्या सध्याच्या आरक्षणांमध्ये बदल न करता अनुसूचित जातीतील विद्यार्थ्यांकरिता राखीव असलेल्या ८० टक्के जागांमध्ये ॲट्रोसिटी ॲक्ट अंतर्गत अन्यायग्रस्त विद्यार्थ्यांना प्राधान्याने (प्राथम्याने) प्रवेश देण्यास मान्यता देण्यात येत आहे.

उपरोक्त शासन निर्णय, दि. ३०/७/२०१४ मधील उर्वरित तरतुदी तशाच राहतील. तसेच उपरोक्त शासन निर्णय, दि. १८ जून, २०१५ नुसार खास बाब अंतर्गत प्रवेशाबाबतच्या तरतुदीमध्ये बदल होणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२०१६१६२४५१२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.पां.लुबाळ)

अवर सचिव, महाराष्ट्र शासन

प्रति,

१. मा.मंत्री (सा.न्या.) यांचे खाजगी सचिव
२. मा.राज्यमंत्री (सा.न्या.) यांचे खाजगी सचिव
३. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई.
४. आयुक्त, समाजकल्याण, महाराष्ट्र राज्य, पुणे.
५. सर्व प्रादेशिक उपायुक्त, समाजकल्याण विभाग
६. सर्व सहायक आयुक्त, समाजकल्याण
७. निवड नस्ती, (शिक्षण-२).